

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ഏകാധികശതതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ഏകാധികശതതമഃ സർഗഃ ॥

ഗന്ധർവാനാക്രമ്യ സംഹൃത്യ ച തത്ര ഭൂ നഗരേ നിവേശ്യ ദ്വാഭ്യാം
പുത്രാഭ്യാം സമർപ്യ ഭരതസ്യ പുനരയോധ്യായാം നിവൃത്തിഃ

ശ്രുത്വാ സേനാപതിം പ്രാപ്തം
ഭരതം കേകയാധിപഃ |
യുധാജിദ് ഗാർഗ്യസഹിതം
പരാം പ്രീതിമുപാഗമത് || 7.101.1 ||

സ നിർയയൗ ജനുഘേന
മഹതാ കേകയാധിപഃ |
ത്വരമാണോഭിചക്രാമ
ഗന്ധർവാൻ കാമരൂപിണഃ || 7.101.2 ||

ഭരതശ്ച യുധാജിച്ച
സമേതൗ ലഘുവിക്രമൈഃ |
ഗന്ധർവനഗരം പ്രാപ്തൗ
സബലൗ സപദാനുഗൗ || 7.101.3 ||

ശ്രുത്വാ തു ഭരതം പ്രാപ്തം
ഗന്ധർവാസ്തേ സമാഗതാഃ |

യോദ്ധുകാമാ മഹാവീരയാ
വ്യനദംസ്തേ സമന്തതഃ || 7.101.4 ||

തതഃ സമഭവദ്യുദ്ധം
തുമുലം ലോമഹർഷണം |
സപ്തരാത്രം മഹാഭീമം
ന ചാന്യതരയോർജയഃ || 7.101.5 ||

ഖഡ്ഗശക്തിധനുർഗാഹാ
നദ്യഃ ശോണിതസംസ്രവാഃ |
നൃകലേവരവാഹിൻയഃ
പ്രവൃത്താഃ സർവതോദിശം || 7.101.6 ||

തതോ രാമാനുജഃ ക്രുദ്ധഃ
കാലസ്യാസ്ത്രം സുദാരുണം |
സംവർതം നാമ ഭരതോ
ഗന്ധർവേഷ്വഭ്യുചോദയത് || 7.101.7 ||

തേ ബദ്ധാഃ കാലപാശേന
സംവർതേന വിദാരിതാഃ |
ക്ഷണേനാഭിഹതാസ്തേന
തിസ്രഃ കോട്യോ മഹാത്മനാ || 7.101.8 ||

തദ് യുദ്ധം താദ്യശം ഘോരം
ന സ്മരന്തി ദിവൗകസഃ |
നിമേഷാന്തരമാത്രേണ
താദ്യശാനാം മഹാത്മനാം || 7.101.9 ||

ഹതേഷു തേഷു സർവേഷു
ഭരതഃ കേകയിസുതഃ |

നിവേശയാമാസ തദാ

സമൃദ്ധേ ഭ്യ പുരോത്തമേ || 7.101.10 ||

തക്ഷം തക്ഷശിലായാം തു

പുഷ്കലം പുഷ്കലാവതേ |

ഗന്ധർവദേശേ രൂപിരേ

ഗാന്ധാരവിഷയേ ച സഃ || 7.101.11 ||

ധനരത്തൗഘസങ്കീർണേ

കാനനൈരുപശോഭിതേ |

അന്യോന്യസംഘർഷകൃതേ

സ്വർധയാ ഗുണവിസ്തരൈഃ || 7.101.12 ||

ഉഭേ സുരൂചിരപ്രവൃ

വ്യവഹാരൈരകിൽബിഷൈഃ |

ഉദ്യാനയാനസമ്പൂർണേ

സുവിഭക്താന്തരാപണേ || 7.101.13 ||

ഉഭേ പുരവരേ രമ്യേ

വിസ്തരൈരുപശോഭിതേ |

ഗൃഹമുഖ്യേഃ സുരൂചിരൈ -

ർവിമാനൈർബഹുഭിർവൃതേ || 7.101.14 ||

ശോഭിതേ ശോഭനീയൈശ്ച

ദേവായതനവിസ്തരൈഃ |

താലൈസ്തമാലൈസ്തിലകൈ -

ർബകുലൈരുപശോഭിതേ || 7.101.15 ||

നിവേശ്യ പഞ്ചഭിർവർഷൈ -

ർഭരതോ രാഘവാനുജഃ |

പുനരായാൻമഹാബാഹു -

രയോധ്യാം കേകയിസുതഃ || 7.101.16 ||

സോഭിവാദ്യ മഹാത്മാനം

സാക്ഷാദ്ധർമ്മിവാപരം |

രാഘവം ഭരതഃ ശ്രീമാൻ

ബ്രഹ്മാണമിവ വാസവഃ || 7.101.17 ||

ശശംസ ച യഥാവൃത്തം

ഗന്ധർവവധമുത്തമം |

നിവേശനം ച ദേശസ്യ

ശ്രുത്വാ പ്രീതോന്യ രാഘവഃ || 7.101.18 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ ഏകാധികശതതമഃ സർഗഃ ||